

न्यायलय न्यायिक मजिस्ट्रेट कायमगंज फर्रुखाबाद

वाद सं०५६०/१६

१९/०८/१६

पत्रावली प्रस्तुत हुई। पत्रावली वास्ते आदेश नियत हैं। परिवादिनी के विद्वान अधिवक्ता को तलवी पर सुना गया।

सक्षेप में परिवादिनी द्वारा परिवाद पत्र में कथन किया है कि दिनांक २९/०३/१६ को समय रात ५ बजे अपने घर से चौपाल के पास जानवरों को देखने जा रही थी शराब के नशे में रामकुमार तन्मचा लिये आ रहा था और परिवादिनी को पकड़ कर खींचने लगा और छेड़खानी की परिवादिनी चिल्लाई तो मां बहन की गालिया देकर मारपीट की। शोर गुल पर गांव के रामकिशोर आदि लोग आ गये जिन्होंने ललकारा तथा विपक्षी जान माल ली धमकी देकर भाग गया। अतः अभियुक्तगण को तलब कर दण्डित करने की याचना की।

परिवादी के वयान अर्न्तगत धारा २०० द० प्र० स० व साक्षीगण पी० डब्लू० १ लालाराम पी० डब्लू० २ राम किशोर के वयान अर्न्तगत धारा २०२ द० प्र० स० लिखे गये।

परिवादी ने अपने कथन में पुलिस अधीक्षक को दिये गये प्रार्थना पत्र की कार्बन प्रति व डाक रशीद तथा चोट आख्या दाखिल की हैं।

सुना तथा पत्रावली का अवलोकन किया।

परिवादी ने अपने वयान अर्न्तगत धारा २०० द० प्र० स० में कथन किया है दिनांक दिनांक २९/०३/१६ को समय रात ५ बजे अपने घर से चौपाल के पास जानवरों को देखने जा रही थी शराब के नशे में रामकुमार तन्मचा लिये आ रहा था और परिवादिनी को पकड़ कर खींचने लगा और छेड़खानी की परिवादिनी चिल्लाई तो मां बहन की गालिया देकर मारपीट की। शोर गुल पर गांव के रामकिशोर आदि लोग आ गये जिन्होंने ललकारा तथा विपक्षी जान माल ली धमकी देकर भाग गया।

साक्षी पी० डब्लू० १ व पी० डब्लू० २ ने अपने वयानों में परिवाद का समर्थन किया है।

पत्रावली पर उपलब्ध साक्ष्य के आधार पर विपक्षी राम कुमार द्वारा धारा ३५४, ४५२ भा० द० स० के अर्न्तगत परिभाषित अपराध कारित किया जाना प्रथम दृष्ट्या पाया जाता है। अभियुक्तगण को तलब किये जाने का आधार पर्याप्त है।

आदेश

अभियुक्त राम कुमार को धारा ३५४, ४५२ भा० द० स० के अर्न्तगत जरिये समन दिनांक १०/०९/२०१६ के लिये तलब किया जाता है। परिवादी गवाहान लिस्ट दाखिल कर आवश्यक पैरवी अन्दर सात दिन में करे।

जे० एम० कायमगंज